

जनमु सफलु अजु थियो दिठमि पंहिजी ब़ारिड़ी

रावल राज कुमारिड़ी ॥

जंहिजे दरस प्यास में दम दम देव मनाइयां

उस्तति करे अदब सां दीननि दान लुटाइयां ॥१॥

देवी संकेत जी पूजा लाइ वयसि थे प्रेम उमंग सां

राह में निधिड़ी मिली मनु भरियो रस रंग सां ॥२॥

रूप जी मधुर चान्दनी चमके थी बन प्रांत में

समायूं क्रोड़ें दामिनियूं किशोरी अ जे अंग कांति में ॥३॥

मनु ठरियो ऐं प्राण ठरिया अखिड़ियूं अजु मुंहिजूं ठरियूं

किशिन पुट जे भाग सां माणियां थी हीउ सोनियूं घड़ियूं ॥४॥

वाह वाह माधुरी रूपजी अदभुत् शील सनेह आ

नंढिड़ेई मुंहिजी नीह मणी शुभ गुणनि जो गेहु आ ॥५॥

भागु भलो मुंहिजे कान्ह जो जंहिखे दिलि घुरी दुलहनि मिली

जंहिजे सुन्दरता अगियां देव कुमारियुनि सुधि भुली ॥६॥

गोदि करे गौरांगि खे मगनु थी यशुमति अमां

ओ मुंहिजी भागनि भरी चरण गुलड़ा मां चुमां ॥७॥

पंहिजे हथनि वेणी गुंथी मांग मोतियुनि सां भरी
नई पहिराई ओढिनी जंहि में हुई सोनी ज़री ॥८॥

क्रोड़ आशीशूं उमंग सां अमड़ि उचारियूं उन घड़ी
श्रीराधा राधा नाम जी लगी आ रसिना झड़ी ॥९॥

धन्यु कीरति मायड़ी जंहि जी गोद में तूं पली
धन्यु रावल जन्म भूमि प्राण जीवनि लाडुली ॥१०॥

धन्यु से जिन लाडुली बाल लीला तुंहिजी दिठी
धन्यु राणी कोकिला जंहि गाई कीरति मिठी ॥११॥